

## अध्याय 7. केसर वाले देश में (यात्रा वृत्तांत)

(ग) निम्नलिखित प्रश्नों के उत्तर लिखिए-

अति लघुत्तरीय प्रश्न-

1. जम्मू का प्रसिद्ध मंदिर कौन-सा है?

Ans:- जम्मू का प्रसिद्ध मंदिर रघुनाथजी का मंदिर है।

2. पटनीटॉप कहाँ स्थित है?

Ans:- पटनीटॉप बटोट के पास एक ऊँची चोटी पर स्थित है।

3. बेरीनाग में लेखक ने क्या पाया?

Ans:- बेरीनाग में लेखक ने एक खूबसूरत बगीचा और जलकुंड पाया, जिसे जहाँगीर ने बनवाया था।

4. 'केसरवाला देश' कहने से लेखक का क्या अभिप्राय है?

Ans:- इसका अभिप्राय है कि कश्मीर में केसर की खेती बहुत अधिक होती है और यह यहाँ की विशेष पहचान है।

लघुत्तरीय प्रश्न-

1. लिह्र नदी में लेखक ने क्या विशेषताएँ पाईं?

Ans:- लिह्र नदी बहुत ही सुंदर, स्वच्छ और तेज़ बहने वाली नदी है इसकी धारा इतनी तेज़ है कि साँप भी पीछे रह जाए। यह ठंडी और मनमोहक है, जिसे देखकर लेखक को स्वर्ग की नदियों का आभास हुआ।

2. अमरनाथ अपनी किस विशेषता के कारण दर्शनीय स्थल है?

Ans:- अमरनाथ गुफा में बर्फ से बना हुआ शिवलिंग है, जो चाँद के घटने-बढ़ने के अनुसार घटता-बढ़ता है। यही उसकी विशेषता है और इसी कारण यह दर्शनीय स्थल है।

3. शालीमार बाग के विषय में लेखक ने क्या बताया?

Ans:- लेखक ने बताया कि शालीमार बाग जहाँगीर द्वारा बनवाया गया है इसमें चिनार के पेड़, चबूतरे, संगमरमरी मेहराबें, चश्मे और झरने हैं। रात की रोशनी में यह बाग और भी सुंदर लगता है और ध्वनि-प्रकाश कार्यक्रम से इतिहास जीवंत हो उठता है।

दीर्घउत्तरीय प्रश्न-

1. कश्मीर को पृथ्वी का स्वर्ग क्यों कहा जाता है? सविस्तार उल्लेख कीजिए।

Ans:- कश्मीर अपनी अनुपम प्राकृतिक सुंदरता के कारण पृथ्वी का स्वर्ग कहलाता है। यहाँ हरे-भरे पहाड़, बर्फ से ढकी चोटियाँ, झीलें, नदियाँ, चश्मे और झरने हैं। सेब, बादाम, केसर की खेती और खूबसूरत बाग-

बगीचे इसकी शोभा बढ़ाते हैं। यहाँ के लोग भोले-भाले और मेहमाननवाज़ हैं। श्रीनगर की डल झील, गुलमर्ग, पहलगँव, अमरनाथ, शालीमार बाग आदि स्थल इसकी सुंदरता को अद्वितीय बनाते हैं। इसीलिए इसे 'पृथ्वी का स्वर्ग' कहा जाता है।

## 2. कश्मीर के प्राकृतिक सौंदर्य का अपने शब्दों में वर्णन कीजिए।

Ans:- कश्मीर की वादियाँ चारों ओर हरियाली से ढकी हुई हैं। यहाँ की झीलें दर्पण जैसी साफ और सुंदर हैं। लिद्दर जैसी तेज़ और स्वच्छ नदी मन को मोह लेती है। गुलमर्ग और पहलगँव बर्फ से ढके पर्वतों के कारण मनमोहक लगते हैं। शालीमार बाग, निशात बाग, चश्मेशाही जैसे बगीचे स्वर्ग जैसी छटा बिखेरते हैं। बर्फ की चोटियाँ, झेलम नदी, हाउसबोट और शिकारे इस प्राकृतिक सौंदर्य को और भी अद्वितीय बनाते हैं।

## 3. हाउसबोट व शिकारे के विषय में लेखक द्वारा किए गए वर्णन को अपने शब्दों में लिखिए।

Ans:- लेखक ने बताया कि श्रीनगर की डल झील में हाउसबोट और शिकारे बहुत प्रसिद्ध हैं। शिकारे छोटी नावें हैं, जिनसे झील में घूमते हुए सैलानी खरीदारी भी कर सकते हैं। वहीं हाउसबोट बाहर से नाव जैसी दिखती है लेकिन अंदर से एक शानदार महल की तरह होती है, जिसमें कालीन, सोफे, बिजली के पंखे आदि लगे होते हैं। यह आलीशान होटलों से भी अधिक आरामदायक मानी जाती है।